

Id-Difiża tal-Bajja ta' San Pawl fl-1800




Il-perjodu ta' bejn l-1798 u l-1800 kien wieħed turbolenti għall-gzejjer Maltin u dan għaliex, kif jikteb tant tajjeb Ġuże Aquilina fin-novella popolari tiegħu, Malta għaddiet minn Taht Tlett Saltnet. Sa Ġunju 1798 Malta kienet taht il-ħakma tal-Ordni ta' San Ġwann, immexxi mill-Gran Mastru Ferdinand von Hompesch. Ġara li fid-9 ta' Ġunju l-flotta Franciża immexxija mill-Ġeneral Napuljun Bonaparte, fi triqtha lejn l-Eġittu, ankrat il-barra mill-Port il-Kbir u intalab permess sabiex jidhlu biex jieħdu l-ilma. Fil-verità il-waqa' tal-Ordni kienet ilha tinhema u dan kien pjan sabiex il-Franciżi jokkupaw Malta. Sahansitra kien hemm Kavallieri Franciżi u Maltin imdaħhlin f'dan il-kumplott. Il-Gran Mastru ma' laqax it-talba ta' Napuljun, taht il-pretest li peress li Malta kienet newtrali ma' setgħux jithallew aktar minn żewġ xwieni ta' qawwa barranija, fil-Port il-Kbir, b'mod simultanju. Il-Franciżi derilhom li dan kien

affront u l-Ġeneral Bonaparte għamar li Malta tiġi okkupata. Fil-11 ta' Ġunju 1798, eluf ta' suldati Franciżi mmexxija mill-Ġeneral Louis Baraguey d'Hilliers u l-Ġeneral Claude-Henri Belgrand de Vabois, niżlu l-art. Ir-reżistenza tal-Kavallieri u l-Maltin damet biss 24 siegħa, sakemm giet iffirmata l-kapitulazzjoni u Malta għaddiet f'idejn Franza.

Napuljun fil-ftit granet li għamel Malta għamel rivoluzzjoni sħiħa. Inħatar il-Kunsill tal-Gvern u Malta giet maqsuma f'Kunsilli. Minkejja l-libertajiet kollha li ġew mgħotija u l-għajta ta' Ugwaljanza, Libertà u Fratellanza, il-Franciżi ma' naqsux li jirfsu xi kallijiet u messew l-aktar haġa għażiża għall-Maltin, jiġifieri ir-religjon. Hemm min hu tal-opinjoni li r-religjon intużat bħala pretest minn min mar hażin fin-negozju u spicċa qajjem lill-Maltin, tal-kampanja, kontra l-Franciżi għall-iskopijiet tiegħu. Kienet x'kienet ir-raġuni, il-Maltin qamu

ikompli f'pagna 115



It-Torri San Pawl



Ir-Ritdott tad-Dellija li nħatt biex twessgħet it-triq

kontra l-ħakkiema tagħhom u rnexxielhom isakkruhom wara s-swar tal-Belt Valletta u l-Kottonera. L-istess swar li nbnew biex jiddefendu l-Maltin, issa kienu qed jintużaw kontrihom. Il-Maltin mill-ewwel għarfu li waħedhom ma' setgħux ivinċu u għalhekk għamlu talba lil Viċi Re ta' Sqallija. Dan minn naħa tiegħu talab sabiex il-qawwa Navali Ingliża tintervjeni. Kienu fil-fatt il-Portugizi li waslu l-ewwel u taw l-ewwel għajnuna imma dan qajla jissemma. L-Ingliži bdew jaslu f'Malta fl-1799 u l-port ta' San Pawl il-Baħar, minħabba li kien distanti mill-Belt Valletta u l-Kottonera, lagħab parti mportanti biex jitniżlu t-truppi f'dawn l-inħawwi. Fil-fatt nhar l-10 ta' Diċembru 1799, it-30th *Cambridgeshire Regiment*, magħmul minn 32 uffiċċjal, 37 surgent, 409 suldat, akkumpanjati minn 20 mara u 15 tfal, waslu Malta minn Messina fuq l-HMS Culluden. It-truppi żbarkaw f'San Pawl il-Baħar u mmarrċjaw lejn Birkirkara fejn ingħaqdu mall-kumpaniji Maltin. Eżempju ieħor kien meta fl-4 ta' Lulju 1800 l-HMS Stately u l-HMS Niger dahlu fil-port ta' San Pawl il-Baħar u żbarkaw truppi mill-1 u l-35th *Dorsetshire Regiment*, li mmarrċjaw lejn in-Naxxar biex issieħbu mal-Maltin immexxija mill-Konti Paolo Parisio Muscati. L-imblokk tal-Frañċiżi ġie fi tmien u nhar l-4 ta' Settembru

1800 meta' uffiċċjalment il-Frañċiżi ċedew il-gzejjer Maltin f'idejn l-Ingliżi. Sfortunatament hadd mill-Maltin ma' ġie inkluz fil-laqgħat uffiċċjali u l-kapitulazzjoni ġie iffirmata mill-Ġeneral Pigot u l-Kaptan Martin minn naħa tal-Ingliżi u Vabois, u Villeneuve minn naħa tal-Frañċiżi.

L-Ingliżi malajr għarfu l-importanza strategika ta' Malta u kif il-portijiet tagħha setgħu jaqdu lill-Imperu Brittaniku. L-Ingliżi ma' l-ewwel daqqa t'għajn kienu mpressjonati bis-swar u l-fortifikazzjonijiet li kellha Malta, pero meta' bdew jidhlu fil-fond u jistudjaw sew is-sitwazzjoni sabu li li kien hemm problemi strutturali kbar fejn jidhlo il-manteniment tas-swar u riedu jsiru wkoll xi modifiki sabiex dawn il-fortifikazzjonijiet jiġu par passu mal-ħtiġijiet militari ta' dawk iż-żminijiet. Biċċa nkwieta oħra kienet li ħafna mill-armamenti u l-kanuni kien għadda żmienhom u appartu minn hekk dawn trid min ikun jaf iħaddimhom sew.

B'xorti tajba ħafna minn dawn ir-rapporti għadhom jeżistu fil-Public Records Office ta' Londra, kif ukoll f'xi arkivji ta' Riġmenti varji. L-ewwel rapporti tekniċi fuq il-fortifikazzjonijiet bdew isiru mir-*Royal*

Engineers immexxija mill-Kaptan Gordon. Ta' nteress partikulari għalina kien ir-rapport li hejja il-Maġġur William McKerras, li beda jmexxi r-Royal Engineers f'Malta wara l-Kaptan Gordon. Fil-21 ta' Novembru

1800 huwa għamel spezzjoni ta' uħud mill-fortifikazzjonijiet li kien hemm fil-bajja ta' San Pawl il-Baħar. Fl-24 ta' Novembru 1800 huwa hareġ rapport li fih ikkummenta kif ġej:

*3 Defences of St. Paul's Bay. 21 November 1800
Malta, 24th November 1800*

Minutes by Major McKerras.

Commanding Royal Engineers on the Present, and Proposed Defences of St. Pauls Bay (Cala S. Paolo)

No. 1. Tower of St. Paul

A square tower with a platform in its front at the foot –

One 8 pounder [unserviceable ?] on the top

Parapets in bad repair –

Eight Gunners originally kept here, at present only two

A well and cooking place within the tower –

A store room under the floor –

An expence magazine

No.2 Tal Pialis.

A platform with a ditch infort. Enclosed by a building now in ruins –

Appraising now unnecessary to be occupied

It formally had four guns

A tower inland called Tora Rosa bearing about West by South, distant three miles

No. 3. Same name as No 2. Formerly of 8th pounder, now unnecessary.

No. 4. Trinciera tal-Mistra.

3 8 pounder [unser.re].

Capable of containing 8 guns

The north semi-circular flank to be altered into a straight one. (so as to be enfiladed by the tower No 1)


With three 24 pounder presented towards the entrance of the harbour. Might be highly advantageous to the security of this bay –

Enclosed by two buildings in good order.

Fuq it-Torri San Pawl, mibni fl-1610 mill-Gran Mastru Alof de Wigniacourt, il-Maġġur McKerras ikkummenta li dan it-torri kellu forma kwadra b'batteryja quddiemu. Kien mghammar minn kanun 8 punder li ma' setax jintuza aktar. Il-parapetti kellhom h̄sarat konsiderevoli u minn tminn Gunners li suppost kienu jkunu għassa, kien hemm tnejn

biss. It-torri kien mghammar b'bir u k̄cina. Kien hemm ukoll maħzen fil-parti ta' isfel.

It-tieni sit li żar kien il-Pwales, li hu jsejjaħlu Tal Pialis. Hawn hu żar ir-ridotti li kien hemm, li wieħed minnhom biss għadu jeżisti, għax l-ieħor inhatt biex twisset it-triq principali li



Kopja parti mir-rapport originali. Kortesija ta' Dr Stephen C Spiteri

minn San Pawl tgħaddi għax-Xemxija. Huwa jsemmi kif dawn kienu jinsabu xi tlett mili l-bogħod mit-Torri l-Aħmar (Tora Rosa) fil-Mellieħa. Kienu jinsabu fi stat hażin u l-kanuni tagħhom ukoll kien għadda żmienhom.

Huwa żar ukoll it-Trinciera tal-Mistra u għamel xi suggerimenti ta' kif din setgħet tiġi mmodifikata. Kienet għada fi stat aktar aċċettabli u setgħet tiġi mgħammra biex isservi ta' difiża għall-bajja.

L-istorja nafu lkoll kif tkompli. Malta baqgħaet tifforma parti mill-Imperu Brittaniku

Riferenzi

- [https://en.wikipedia.org/wiki/Siege_of_Malta_\(1798%E2%80%931800\)](https://en.wikipedia.org/wiki/Siege_of_Malta_(1798%E2%80%931800))
- *British Fortification and Defence of Malta 1800 – 1960 – A. Sammut-Tagliaferro Report on the Defences of St. Paul's Bay. Major McKerras.*

sal-kisba tal-Indipendenza 1964 u l-qawwiet Ingliżi baqgħu jużaw lill-Malta bħala bażi sal-1979. Inkitbu hafna kotba fuq il-preżenza tal-Ingliżi f'Malta u baqa' hafna aktar x'jinkiteb. Hawn tajt biss harsa lejn dak li kellu jkun il-bidu tal-interventi li saru fi żmien l-Ingliżi fuq uħud mill-fortifikazzjonijiet li jdawwru San Pawl il-Baħar.

Nirringrazzja lil Dr Stephen C. Spiteri talli għamilni konxju minn dan id-dokument u tal-għajjnuna tiegħu waqt li kont qed inwettag ir-riċerka għal dan l-artiklu.